
श्रीरस्तु 
श्री गणेशाय नमः 


अभिनववासवदत्ता 


देवप्राथेना 
वन्दामहे महेशं वन्दारुजनाभिकुषितमन्दार । 
चृन्दारकमणिमकुटीसन्दानितसूनयसुरभिताङच्रियुगम्‌ ॥ 


मदनपरिपन्थिमहिषी मघवप्रम॒खैस्सुपवंभिमंहिता । 
मनसि मम स्निधत्तां मन्दस्मितमृश्धमधुरमृखकमला ॥ 


निष्प्रत्यूहमपासे निर्व्याजं निखिरूदेवतोपास्यं । 
भञ्जकमबोधत्तमसां कुञ्जरवदनं महः किमपि ॥ 


कल्ये कामपि देवीं कमलासनवत्लभां जगञ्जननीम्‌ । 
करकमलकलितवीणां कस्यं चित्कवनकौ शत्यं ॥ 


चदने वाचां देवी यस्य चतुमंखमुखेष्विव क्रीडाम्‌ । 
तन्‌ते नमोऽञ्जलिरयं तस्मं वत्मीकजन्मने मुनये ॥ 


श्रीन्षासकालिदासौ भासश्रीहषेभा रविमयूरान्‌ । ` 
विल्हणमल्हणबाणप्रमृखान्‌ प्राचः कवीनह स्तौमि ॥ 
गुर॑वन्दनम्‌ 


श्री शेषगुरोरचरणौ प्रणिपत्यालूरुवंश रत्नस्य । 
र पया साहितपनिधेष्षोउशवषे करोमि कृत्तिमेताम्‌ ॥ 


५ 


अभिनववासवदत्ता 


कविवशप्ररास्तिः 


अस्ति प्रशस्तयशसां नृपतीनां माकरवश्रत्नानाम्‌ । 
कार्वेटिपूवनगरी गरीयसी हसितदेवराण्नगरी ॥ 
त्रिभृवनस्गस्थितिलयलीलालोलः स वेणृगौपालः । 

यस्थां वसति सरीर रुक्मिण्या सत्यया च सम्मिलितः ॥ 
यस्मिञ्छ. तयो विरताः परमावधिमदनूते परत्वमपि | 

स॒ किल सदाशिवदेवो दीव्यति सविधे च नक्ते यस्याः । 
श्रौ मान्कुमारवेङ्कुटपेरिमाल्‌ राजेन््रचन्द्रमास्तस्याम्‌ । 
विदुषां हृदयचको रार्धिन्वन्जयति स्म कोतिचन्द्रिकया ॥ 


यो जननाथोऽगमयद्योजनमेक तुरडगमोत्तसम्‌ । 
हणन्‌षैः कृतकश्षपथः पूणेजवाद्धमयानतोऽप्यग्रे ॥ 


यस्मिन्शासति पृथिवीं सडस्यावन्तोऽभवन्नसडख्याकाः । 
चित्रं वनीपका अप्यभवन्नवनीपका द्विजास्सकलाः ॥ 
तस्य बभूवुस्तनयास्त्रय इव वेदास्त्रयो महामह: । 
ह्रिहूरहिरष्यगर्भाः कृतावतारा इव कितो कुतुकात्‌ ॥ 
अथमखिलराजहंसप्रक रविमानीकृतिक्षमो भविता । 
इति मत्वेव प्राज्ञरचक्रे ब्रह्माऽभिधं सूतं प्रथमम्‌ ॥ 
भवति कवेरानन्दप्रदस्तथा दक्षिणोऽयमवनितके । 

इति सद्रेतीयैकं चक्रं कावेरिराजनामानम्‌ ॥ 
सकलारातिमहीपतिसमदमदावलमृगेन््र एष इति । 
अतनोत्तार्तीयौकं तनयं नृपतिस्ससिङ्गराजाख्यम्‌ ॥) 


अथ सब्रहममहीपतिरभिषिक्तः पाल्यन्महीमखिखाम्‌ । 
र{जतत तेजश्शारी मणिरिव शाणोपलोत्लिखितः ॥ 

१५ 


१९ 


१७ 


१८ 


अभिनववास्वदत्ता 


करतलधृतशतकोटिप्रगमितम मृत्प्रकाण्डप्षवकः । 
भद्धुते राजबिडोजा राज्यस्वाराज्यमखिलमपि ॥ 


विधिरिव सकलकलानिधिरुदधिरिषोद्रेलवाह्नीशानः । 
मधुरिव कृतसुवनश्रीजयति श्रौ ब्रह्मभूपत्तिजगति ॥ 


की तियस्य विधत्ते किरणेश्चान्द्रः कचाकचिक्रीडाम्‌ । 
तेजोऽपि समं तनुते तरणेः किरणैस्तलातकविलासम्‌ ॥ 


तस्यास्थानीमण्डपकमलाकरकेलिलोलकलहुसैः । 
अमठविद्रद्रत्नरलङकृते काश्यपे: कखाकुशकः ॥ 
श्रीमदहोबलनरहरिकरुणाऽपाडगेस्तरडगताभ्युदये । 
श्री वद्िपट्लिवश्े विख्याते क्षितितले महाविमले ॥ 
अजनिष्ट्वीरराघवभदराचायेस्समस्तशास्त्रज्ञः । 
वाराणस्यां जीवितमनयच्छास्त्रप्रवचनमातन्वन्‌ ॥ 
नागोजी विठरमहोपाध्यायप्राणिनाथ आचायः । 

हन्‌ मत्‌त्यम्बकमुख्या यस्य च रिष्यप्रशिष्यपदभाजः ॥ 
तत्तनयेषु प्रथपमस्सकलदिगन्तप्रसिद्धपृथुकोतिः । . 
आसीत्काशौनाथस्तर्कालङ्कारवागीशः ॥ 

दुर्वादमुख रताकिंकगवदियपवेतौघदम्भोलिः । 

गीवहति स्म तदौया गीर्वाणतरडगिणीतरङ्गतुलाम्‌ ॥ 
तस्याभदन्‌जन्मा साम्बशिवस्सकलशास्त्रतिष्णातः । 
वीरेरवर इति तनयस्तस्याजनि तादः कलानिचये ॥ 
तस्माज्जातोऽस्ति बुधस्साम्बशिवो विदितसाहितीसारः। 
सोऽयं वे द्कुटलक्ष्म्यां नरकण्ठीरवमजीजनत्तनयम्‌ । 
तनृते स एष सुहूदां प्रेरणया न तु कवित्वद्पण । 
अभिनववासतवदत्तां प्र्यमयीं सुभगसन्दभोम्‌ ॥ 

२५७ 


९८ 

अभिनवनासवदत्ता 


क्व नु वचसाम्‌ल्लासः कविकूखच्‌डामणेस्सुबन्धुसूकवेः । 
क्वाह जनोऽन भिन्नः क्वन्‌ मतिरत्पौयक्ती च मम ॥। 


यद्रा दयार ताद्रः कटाक्षवीक्षाभरेगिरां देव्याः । 
समुपेयुषः प्रसादं जगतां तितय (ऽस्ति) किन्न्वसाध्यं मे ॥। 


यद्यपि सन्त्यतिकूशलास्सन्त्यपि तेषां निबन्धनानि भृशं । 
गृहणन्त्वम्‌ प्रबन्धं तथाऽपि सुधया मयि प्रसन्नदुक्षः। 


दण्वन्तु शिशोरपिमे सूक्ति युभगां सुधामुच सन्तः । 

अपि जगति रसोत्छसितां शुकस्य वाचं न कः शृणुते ।\ 
अथ क्थाप्रषरम्भः 

आसीदसीममहिमा मह्मिनित्तगुणगगणोज्ज्वखर्श्रीमान्‌ । 

नाम्ना वितरणभूम्ना चिन्तामणिरिति महीपतिः प्रथितः ॥ 


सकलोर्वीपत्तिमण्डलचूडामणिशाणकोणकपषणेन । 
विमरीक्ृृता यदीया राजति पदपद्मनखरमणिराजिः ॥ 
अहितकुलधू मकेतुमं हिततन्‌कान्तिहुसितक्षषकेतुः । 
केन्दपेकेतुरभवत्तनयो विनयोज्ज्वलस्तस्य ॥ 


अथ जातु विदस्ताचरमस्तकमवतरति कुमुदिनौकान्ते । 
मारातपत्त्रकान्तं दुराध्वविलङ्‌घनादिव श्रान्ते ॥ 


स्वप्ने स राजयुत्रोऽप्वप्नेणाक्षौमिव व्यलोकयत । 
कन्यां त्रिभूवनमान्यामन्यादुशरूपसम्पदा धन्याम्‌ | 


सष्टामिवाङगजनषा दष्टादष्टावखग्नटसमनाम । 
अष्टापदतुलिताङ्गीमष्टादरवषेदेश्शीयाम्‌ ॥ 


जघतमृगाद्ुपरिधिना रोमालिलताच्वालवलयेन । 
काञ्चनकाञ्चीदाम्ना काञ्चन सुषमां नितान्तमजञ्चन्तीम्‌ 

२२ 


२३ 


३४ 


२५ 


२६ 


२३७ 


३८ 

अभिनवव।सवदत्ता ५ 


अ" योस्तनयोघनयोरयि मयि पते भवेदितीव भिया। 
स्पृशता कृशतां दिशताऽवशतां कलितावरग्नभागेन ॥ ४२ 


स्मरखीलासदनाभ्यां स्मरमोहनचूणपूणंकललाभ्याम्‌ । 
रुचिरां पयोधराभ्यां हूदयसर.कनककमलमूकुकाभ्याम्‌ ॥ ४३ 


अधरेण पल्लवरुचा मधूरेणाधरयता सुधाऽऽस्वादम्‌ । 
लपमान(मसमानामनुरागाच्धिप्रवालशकलेन ॥ ४४ 


वरकुन्दकुट्‌मल भ्रीसदनंरज्जम्भमाणमदमदनेः । 
रदनेभूषितवदने विलसन्तीं मौ वितर्कैक्च कृतकदनेः ॥ ४५ 


तरुणजनहूदयकरिणामालानस्तम्भविश्रमं दधता । 
नातावंशेन युतां नयनाम्‌तसिन्धुसेतुबन्धेन ॥ ४६ 


रपिपञ्चबाणधनुषोरतिवेरुविलासवेख रीभाग्भ्याम्‌ । 
रकित श्रूलतिकाभ्यां नयनोत्पलखीनमधुपरेखाभ्याम्‌ ॥ ४७ 


परपु गैमुखपुधांशोरङ्क्‌रयता कलडकविचिकित्साम्‌ । 
तिककेनाञ्चितनिटलां मृगमदकदंमसुसृक्ष्मरचितेन ॥ ८८ 


अथ तां तरलदुगन्तां कान्तां दुग्भ्यां पिबन्निवादरतः। 
जनितेष्यंयेव सहसा चिरसेवितया स निद्रया मुमुचे ॥ ४९ 


तदन्‌ स मदनन राटीश्रव्यतापश्रमानसस्तरुणः । 
विषसरसीव निमग्नं बुद्धो न रागाक धतुमात्मानम्‌ ॥ ५० 


स तदालिङगनकुतुकी क्षणमाकाशे प्रसायेनाणभुजः । 
सकलासु दिक्षु पश्यन्‌ छिखितामिव तामथाजुहावेत्थम्‌ ॥ . ५९१ 


एद्योदि चद्रवदने मागास्तव चरणदासमवधूय । 
शीतलय मामपाडगेरडगजसन्तप्तममृबरसभडगैः ॥ ५२ 


अभिनवतवासवदत्ता 


अयि मयि दयिते दयते दासतजने ननु कथंन हूदयंते। 
मा चिरय सदयमधरं मधुरं मे देहि पातुकामोऽस्मि ॥ 


कामिनि कामयमानं कामसमानं निकामलसमानम्‌ । 
मनृजाधिपतनुजातं मामतिसन्धाय किमिति यास्यधना ॥। 


मङकमलडकुरु बाले ! एड $जनयने समीहितं कुरु मे) 
किङकरमृज्जीवय ते मकराडकातङकमोचनादेनम्‌ ॥ 


अथ शय्यातलशरयितो निवारिताश्चेषजनप्रसरः । 
निखिलोपभोगविमृखो निन्ये कृच्छेण दिवसरजनी ते ॥ 


तदन्‌ प्राणसमानः प्रियसुहुदस्योपसृत्य मकरन्दः। 
कन्दपेकेतुमूचे कन्दपेशर प्रहा रपरितप्तम्‌ ॥ 
किमिदमसाम्प्रतमयसेऽसाधुजनाचरितमेनमध्वानम्‌ । 
सन्तः प्रक्ष्य भवन्तं निवसन्ति सखे वितकंडोलासु ।¦ 
सम्प्रति रुब्धावसरा रचयन्ति सखे खलास्तवानिष्टम्‌ । 
सततमनिष्टोद्भावननिरतं हदयं हि भवति पि्ुनस्य ॥ . 


कुरु चेतसि मम वचनं चर साधु जनोचिते सखे चरिते । 
विरम विगीताचरितात्‌ स्थिरमात्मानं विधेहि भज धेयम्‌ ॥ 


इति कथयति मकरन्दे मृदुवचनन्यासहसितमकरन्दे । 
कन्दपेकेतुरेनं परिमितवर्णां गनेरुवाच गिरम्‌ ।\ 


अयमुपदेश्षावसरो न भनति भवतस्ससे दशां शुणु मे । 
अङ्गान्यङगजतप्तान्पङगी कुवन्ति सपदि भङ्गुरताम्‌ । 


पच्यन्त इवाङ्गानि क्वाथ्यन्त इवेन्रियाणि सकलानि । 
भिद्यन्त इव विवेका: कामपि कष्टां दशां प्रपन्नोऽस्मि ॥ 

अधिनववास्षवदत्ता 


अरमलमनया कथया यदि सौहूदमीहुसे निसर्गेण । 
आगम्यतामिदानीममुना साकं जनेन दीनेन ॥ 


इत्युक्त्वा तेन समं प्र्रयौ केनाप्यलक्षितस्सहसा । 
अतिचक्रःम तदानौमध्वानमनेकनत्वशतमात्रम्‌ ॥ 
तत्र दददे मृगेन्द्रतरस्तकुरडगीकुखाकुखोपान्तम्‌ । 
कलशजयचसा संहूतशिखरसट्खं स॒ विन्ध्यशेलेन्द्रम्‌ ॥ 


जिखरचरद्विधाधरगीतश्रवणातिवेलसुखितानाम्‌ । 
चमरीणां हननोत्कैरशबरेरारचितसानुसम्बाधम्‌ ॥ 


जहुुमूमविचित्राभिरुंल्िताभिववंशषत्रपतिताभिः। 
पारतः प्रहुषिणीभिः प्रकटितवृत्तक्रमं रुताततिभिः ॥ 


दीवाटजालकचया श्फराक्ष्या कमलमुकुरुवनकुचया । 
आवतंनाभिबिलया परिरन्धं रेवयोमिभृजकतया | 


अत्िलडघच राजसूनुः कतिपयदूरं कथञ्न्चिदध्वामम्‌ । 
अञ्चितशाखानिचयं कञ्चन जम्बूतरं व्यलोकयत ॥ 


तदनु स सुमसुकूमारस्तरणिकरस्पशेविहवलितगात्रः । 
छायायां तस्य तरोरायासभरालसो विकशशश्नाम ॥ 


अथ भुवनत्रयदीपे चरमाचलतुडगश्ृद्गगमारूढे । 
अम्बुजिनौप्रियविम्बे बिम्बफलाडम्बरं विडम्बयति ॥ 


फलमूरानपादाय प्रादादस्मं प्रियाय मकरन्दः । 
स्वयमपि जग्राहूष प्रियसुहुदुपभुक्तशेषाणि ॥ 


प्रतिनवपल्लवतल्पे प्रियसुहूदाकत्पिते स सुष्वाप । 
परय्निव हुत्फलके दयितां सद्धुल्पतूुकिकालछिखिताम्‌ ॥ 

अभिनववातधव्दत्ता 


भथ जम्बूतरशिखरे मिथस्स कलहा यमानयोर्भुयः । 
श्रृत्वा रुकशारिकयोः कलकरमाद्ये दिभावरीयामे ॥ 


श्रुणुवर्शुकशारिकयोरनयो रालापममृतरसमधुरम्‌ । 

इति मकरन्दमवोचत्सुहूदं कन्दपेकेतुरत्िकूतुकी \। 

अथ कथयामास शुक प्रकोपतरलाक्षरां गिरं शारी। 

असि लारिकान्तररतः कथमथवा कितव रात्रिरियतीते॥ 


तदनु तदाकण्यं शुकः प्रियामयं शारिकामुवाचेदम्‌ । 
भद्रे त्यज मयि रोषंश्रुणु मे कालातिलडःघने देतुम्‌ ॥ 


दयिते कचिदपूर्वा महती प्रत्यक्षलक्षिताद्य कथा । 
तत इयती मे रात्रिर्जाता नन्यत्र यातोऽस्मि ॥ 


अथ जातकूतूहक्या प्रणयिन्या भूयसा स निबद्धः । 
मृदुमधुरव चन रचनैस्सपदि कथां कथयितुं समारेभे ॥ 


मस्ति सुविस्तृतविपणिन्यस्तसमस्तप्रशस्तवस्तुगणम्‌ । 
दुस्तरनिस्तुलपरिषं कुसुमपुरं खल्वपास्तदेवुरम्‌ ॥ 


मन्दरगिरिरिखररिवं मसुणसुधालेषधवच्वप्रान्तं 
वलिभवनंरिव सुतलोद्धासिभिरुपलक्षितं सदनः ॥ 


रुतेवं सत्पथजषा विवस्वतेव प्रकृष्टगोपत्तिना । 
अनगतमविरतधर्मानरिठतिक्षीटेन पौरजालेन ।॥। 


सुरसुन्द रीजनेनेवेन्द्राणीसेवनाकुतूहलिना । 
वेदयाजनेन रुचिरं पल्लवरुचिना पिकत्रजेनेव ॥ 


सौधेरधिकोत्सेधैयोधिस्सङग्रामककितरिपुबाधंः । 
कान्तं दानसनथैर्यथे; करिणामनन्यकृत रोधः ॥ 


तत्रास्ति नपतितिलको नाम्ना श्युडगारशेख रशश्रीमान्‌ । 
सु रतश्रममसुप्तवधूमणिताटङ्काडवि तोरभुजदण्डः ॥ 

अभिनववासवदत्ता 


यर्चारिवीरलक्ष्मीकबरीसुमदामगन्धिकरकमलः । 
धनुषो जीवाकृष्टि कूवंञ्छत्रं गतासुमारचयत्‌ ॥ 


यस्मिञ्छासति पथिवीं मलिनाम्बरता निशासु न जनेषु । 
अधरेषु द्विजघातोरशनाबन्धो विदग्धसुरतेषु ॥ 


तस्य गुणरत्नराशिस्सूक्रमारा शे राजतनुजेव । 
अभवदनङ्‌गवतौति प्रथिता कुशीलसम्पदा तन्वी ॥ 


अनयोरासीत्तनया वासवदत्ता सुखपमदमत्ता । 
मनसिजविजयपताका भृवनत्रयलोभनीयलावण्या ॥ 


अथ तस्याः प्रादुरभत्तारुण्यं जुम्माणलावण्यम्‌ । 
परिणयकत्िमखी तस्थौ परिणाममपागतेऽपि तारुण्ये ॥ 


अथ जातु चिद्रसन्तो नवकुसुमामोदम्‌छितदिगन्तः । 
विरहितरुणीकृतान्तः प्रादुरभूदेधमानरतिकान्तः ॥ 
मधुभरितकामिनीमुखगण्ड्ूषासेकविकचवकुरौघः । 
मजञ्जुलमञ्जीराडःकितयुवतिपदाघातदलिल्नकङ्कुलिः ॥ 


मदनमदोद्धत तरुणीपरिरम्भोद्‌भृतकुरवकप्रपस्तवः । 
करुकोकिलक्रोलाहुरकष्ितंप्रणयप्रकोपसम्भेदः । 


दलद रविन्दच्योतन्मकरन्दास्वादतुन्दिलमिखिन्दः । 
पिकचञ्चुदलितपाटलमधुधारासारशीकरप्रकरः ॥ 


वृन्तविनिगेतविचकिलविबरे कजन्मधव्रतो रेजे । 
कूवन्िव कुसुमेषोभृवनत्रयविजयशडखरवम्‌ ॥ 


नवयावकपङ्काडकिततरुणौचरणप्रहाररागवशात्‌ । 
नवकिसख्यापदेशाद्रागमशोकस्तमेव बहति स्म ॥ 


पुथुलस्तबकजिनम्राकोमलपल्लवसम्‌न्मिषद्रागा | 
सुललितपृष्पो ददा सहकारमुपेत्य मल्लिका शुशुभे ॥ 

अभिनववासवदत्ता 


स्मरकेडिलोललाटीखृलितालककुसुमगन्धमेदुरितः । 
कर्णाटकामिनीक्‌ चकस्तू रीपद्भूपरिमलोद्राही ॥ 
नोलीकपोलपालीपत्त्रालीधूलिधूसरितगात्रः। 
रतिखिन्नान्ध्पुरन्ध्रीनी रन्ध्रस्तननिदाघजलहारी ॥ 


रतिचतुरमालवीजनपरिणार्हिनितम्बविम्बसंवाही । 
पाटीराचटशिखरादाटीकत मारुतश्शनकंः ।। 


मथनाय बिरहिणामथ मदनस्सज्जौचकार कोदण्डम्‌ । 
उदियाय राजदुहितृहु दये कान्तोपभोगचिन्ताऽपि ॥ 


शृङ्गारशेख्च रोऽथ श्रूत्वा तनयास्वयंवरोत्सुकताम्‌ । 
निखिलमहीतलवसतीन्‌ नृपतीनेकत्र मेखयाञ्चक्रे । 


भथ दह्यमाननूतनकृष्णागरुधू मपरिमलाकृष्टेः । 
मधुपकूल बेहुलीकृतघुमघुमरवमुखरिताशान्तम्‌ ।। 
अतिरभसहासलहरो परिमलपरिमिकितगगनभूवलयम्‌ । 
परिहासकथान्याहूतिविदग्धशुङ्गारमयजनाकलितम्‌ ॥ 
नानादेशनृषारः कृतोपवेशं स्वय॑व रोटेशम्‌। 
आनिन्युर्ुपतनयां पौरपृरन्ध्रयो निदेशतो राज्ञः ॥ 
समलञ्चकार काञ्चनमञ्चं कञ््चितप्रपञ्चविस्मयदं | 
घनवन्दिघोषमुखरितदिगन्तरं बिजयसमरमिव तन्वी ॥ 


न्यपतत्तदा ज्ञदङ्गे नृपतनयानां क्षणादृदृश्चां विततिः । 
विकचारबिन्डगभं मधुकरमालेव सौरभाङ्ष्टा ॥ 


द्ष्ट्वा तानथ मञ्चाविष्टानेकंकशश्शशाङ्कुमुली । 
रक्ता नासीदेतद्यक्तं संवा यतः स्वयं रयामा ॥ 

अभिनववासवदत्ता ११ 


कर्णी रथावतीर्णा कर्णान्तविश्ाललोलनयनान्ता । 
पूणेन्दुबिम्बवदना तूणं निजमाससाद सा सदनम्‌ ॥ ११० 


तस्यामेव रजन्यां क्ितिपतिकन्या व्यलोकयत्स्वप्नै । 
अङ्गजमिवाडगभाजं कञ्म्चित्तरुणं समृल्कसद्रूपम्‌ ।। १११ 


केबरिकया माछिन्या नासिकया तुङगभद्रया कीर्व्या। 
स्वरवहिन्या वाचा नमेदया पृण्यसिन्धृरूपमिव ॥ ११२ 


मूलं भ्युडगारतरोरेकायतनं सरस्वतीलक्ष्म्योः । 
क्रीडासदनं कान्तेरखविण्यधनस्य कोशगृहम्‌ ॥ ११३ 


वैदरध्बस्यायतनं रोहणक्षंलं गुणोरुरत्नानाम्‌ । 
प्रभवमहीध्रं सुन्दरकन्दपेकथामहाञ्जरिताम्‌ ॥ ११४ 


सौन्दग्र॑स्यादशं निरुपमसौशील्यसम्पदां सदनम्‌ 
विद्यालतावऽऽवलीनामावालं कौतुकाल्यं कीतः ॥ ११५ 


स्वप्नगतेव मृगाक्षी विस्मयमना विलोक्य तद्रूपम्‌ । 
तं चिन्तामणिनृपतेस्तनयं कन्दपकेतुम्नौषीत्‌ ॥ ११६ 


अथ सा व्यवगतनिद्रा तद्राजसुताबलोकदुकुंलिता । 
शय्यातले शयाना चेतस्येवं चकार भृशदूना ॥ ११७ 


मदनो न स चानडगो नासत्यः कि न चाद्वितीयस्सः । 
अथवाऽन्यजन्मनि कृतं सुकृतं ये मूतंमृपनतं मन्ये ॥ ११८ 
शङ्कुः पडकजजनुषा दरशितमेतस्य ह्पनिमणि । 

निजकौशल्यमशेषं कथमथवा कान्तिरीद्गेतस्य ॥ ११९ 


वेदर्भी नर्हेतोग्यथं वेक्ञसमवाप विपिनेषु । 
सा भोजराजतनुजा महिषीभ्‌ताऽप्यजानुरक्ताऽसीत्‌ ॥ १२० 


१२ अर्भिनववासवदत्ता 


दुर्वाससाऽभिशप्ता दुष्यन्तकृते राकुन्तला व्यथेम्‌ । 
ऊरुश्रीजितरम्भा रम्भा नलकूबरं चकमे ।। १२१ 


ऋ दिस्सहूतबुद्धिग्यथं चकमे स्वयंवरे धनदम्‌ । 
मुग्धा पुरोमतनया वृद्धश्रवसे वृथा स्पृहामकररोत्‌ ॥ १२२ 


इति मनसि चिन्तयन्ती दिशि दिलि दीनां दृशं समुद्ज्लन्ती । 
मदनभ्यथां भजन्ती साऽऽसीदटि रहाम्बुधौ निमज्जन्ती ॥ १२३ 


शयितेव विरहुमुमुरमध्ये स्मरदबरशिखोपगृढेव । 
अषिरलवसन्तकालानलकोलाजालकबकिताङ्गीव । १२४ 


मल्याचलनिल्यानिररुद्रक्रोधानलावलीदेव । 
उन्मादभृगृहान्तःपतितेवाजनि विनष्टकरणेव ॥ १२५ 


लिखितमिवोत्कौणेमिव प्रत्युप्तमिवात्मनि प्रविष्टमिव । 
मज्जारसशबलितमिव कोलितमिष वज्सारघरितमिव ।। १२६ 


स्धिराशये दतमिव प्रचुरतरं पठलसंविभक्तमिव । 
कन्दपकेतुमाल्मनि मेने कन्दर्पपीडिता तरुणी ॥ १२७ 


उन्मत्तेवान्धेब च बधिरेव च मूकतां प्रपन्नेव । 
दून्येव निरस्तेन्द्रियनिकरेव प्रहगृहीतेव ॥ १२८ 
थौवनसागरविचरत्कत्लोलपरम्पारापरीतेव । 
स्मरविशिखकोलितेव प्रकृष्टतररागरज्जुबद्धेव ॥ १२९ 


शृङंगारभावनाविषरसनिभंरघूणिताखिखाडगीव । 
स्मरतापमसहमाना सरसिजनमना सखी रुवाचेवम्‌ ॥ १३० 


प्रियसख्यनङगलेषखै हदये मे वितर पाणिपद्मं ते। 
अयि सिञ्च मदनमञ्जरि चन्दनरसकदमेन कुचयुगलीम्‌ ॥ १३१ 


अभिनववास्वदत्ता १३ 
सरे वसन्तसेने संवृणु कबरीभरं मम स्रस्तम्‌ । 
तरले तरङ्गवति भो कंतकधृकि मम।[ङ्गके विकिर ॥। १२३२ 
अडगानि मदनमालिनि श्ैवालकलापकेन वौजयमे। 
अयि विलिख चित्रलेखे चित्रपटे चित्तहारिणं तरुणम्‌ । १३३ 


भामिनि विखासवति भो मौवितिकचूर्णं विनिक्षिपाडगेषु । 
रागवति रागर्ेखे कुचयुगलं स्थगय मे सरोजदलेः ।। १२४ 


अयि कान्तिमति सुकान्ते परिमज मे बाष्पविन्दुबृन्दानि । 
नन्‌ यूथिके प्रचारय मृदुपवनान्कदलिकादकरब्यजनः ॥ १३५ 


इति बहुविधं वदन्तौ मुम्‌छ बारा सखीजनेन समम्‌ । 
जथ शौतलोपचारेः परिजनविदितंगृहीतचेतन्या ॥ १२३६९ 


क्षणमत्िरिशिरमनोहुरघनसाररसाकुलापगापुलिनि । 
क्षणमतिश्ीतलमल्यजरसमयतटिनीतटप्रान्ते ॥ १२३७ 


क्षणमरुणकाञ्चनाम्बुजकान्तसरस्तौ रचन्दनच्छायें । 
क्षणमर्सपवनतरकितदलकदलीकाननान्तरालेषु ॥ १६५ 


क्षणमभिनवापचितमुदुकिंसलयकुसुमोपरचिदश्षय्यासु । 
क्षणमम्बुजिनीप्रस्तरतुषारसडघातश्ीतलशिकासु ॥ १३९ 


निन्ये महुः परीजनैः प्रत्युत सन्दौपितश्च विरहागिनिः । 
कत्पान्तकालनियंद्द्वादशरविकरकषाप हव तीव्रः ॥ १४० 


दुध्योदवीचिविशदस्मितलसदध रोष्ठहारि तद्वदनम्‌ । 
्िजकुरुमिव तल्लोचनयुगलं श्रुत्यन्तसङगकमनीयम्‌ ॥ १४१ 


नसगिकमामोदं वदनस्याघ्नातुमभिलषन्तौव । 
दूरं विनिर्गता तन्नासालक्ष्मीजेगद्धिमोहुकरी ।। १४२ 


भभिनववासवदत्ता 


अकलङ्कुसितांशुकखाकोमल्पीयूषफनपाण्डुश्रीः । 
तटृन्तपङक्ति रनुषमभमनडगमतिक्षायि तद्रूपम्‌ ।। 


धन्यास्ते भुवि विषयास्स्थानानि च तानि सुकृतभरितानि। 
नामाक्षराणि तान्यतिधन्यानि च यान्यलङ्कृतान्यमुना ॥ 


इति मनसि भावयन्तौ तस्थौ तमितस्ततश्च परयन्ती । 
किखितमिव नभसि नयने बिम्वितसिव चित्रदशितं चेव ।॥। 


अत्रान्तरे विदग्धा तमालिका नाम शारिका तस्वाः। 
कन्दपकेतुभावं ज्ञातु प्रहिता सखौभिरालोच्य ॥ 


अत्िलम्बितगतिरेषा मामनुयाता विलोक्यतामत्र | 
तिष्ठति तरोरधस्तादिति कथयित्वा शुकस्स विरराम ॥ 


तच्छ .त्बा नुपतनयस्सत्वरमत्थाय तामथाहूय । 
निजगाद मिजम्‌दन्तं निखिल निम्‌क्तसन्तापः ॥ 


विततार लेखमथ सा विरचितविनतिस्तमाकिका तस्मे । 
आनन्दसिन्धमरनो मकरन्दस्स्वममवाचयत्कुतुकात्‌ ॥ 


प्रत्यक्षदुष्टमावाऽप्यस्थिरहूदया हि कामिनी भवति । 
स्वप्नानुभूतभावा द्रढयति न प्रत्ययं युवतिः ॥ 


तस्मिन्‌ लिखितामेतामार्यामाकण्यं हषेरसपुणंः । 
भमुताणेवमग्नभिनामन्यत कन्दषकेतुरात्मानम्‌ ॥ 


परिरभ्य निभरं तां प्रसारितायामशाकिभजयुगरः । 
भयि दारिके । त्रियामे कथमास्ते कि करोति कि वदति ॥ 


इति बासवदत्ताया वृत्तान्तमशेषमादरात्‌पुच्छन्‌ । 
नीत्वा तया सह निशां स सुहूत्कन्दर्पकेतुरुच्चकितः ॥ 

अभिनववासवदत्ता १५ 
अत्रान्तरे विवस्वान्‌ वृत्तान्तमिमं स्वयं निवेदयितुम्‌ । 
मध्यमलोकमवातरदध्यधिकध्वान्तसन्ततिक्षषपणः ॥ १५४ 


अथ चक्रवाकचेतस्सङक्रामितताप इव रुचामधिपे । 
उद्रहति मन्दिमाषृं मन्दारस्तबकसुन्दराकारे ॥ १५५ 


दिनताम्रचूउचूडाचक्राकारप्रकामरमणीये | 
सिन्दूरराजिरल्जितसुरराजद्विरदकुम्भसच्छाये ॥ १५६ 
नटनचरच्छिवमकू टीद्‌ढबद्धफणीन्द्रकणेपूरनिभे । 
सन्ध्यासीमन्तवतीस्षरसालक्तकृतपत््ररेखाऽऽभे ॥ १५७ 
कालकरवालखण्डितदिनमहिषस्कन्धचक्रसद्धाशे । 

मज्जत्यपरपयोधौ सरोजिनी प्राणवल्लभे भानौ ॥ १५५ 


शिखरिषु कलहसमाकुलकल्विङ्कारावभरितकशिखरेषु । 
्ुद्रासु गाढकौतुकविरवितकन्दपमुद्रासु ॥ १५९ 


कापेयविकरकपिकुलकल्ितेष्वाश्रमसमीपवृक्षेषु । 
निजिगमिषति जरत्तरुकोटरवास्तन्यकौरशिकव्राते । १६० 


मृखरितधनुषि विवषति रशरनिकरमशेषधीमुषि मनोजे । 
कृतयष्टिसमा रोहणरीलेषु निशान्त्बहिजालेषु ॥ १६१ 


मच्जिष्ठारागारुणशिखरपताकेव गगनहुम्यस्य । 
सन्ध्या क्षणाददृश्यत कन्दपंरथस्य कनककेतुरिव ॥ १६२ 


मांसकितिमिव कृराञ्गगीकुन्तलसंस्कारधूपपटलेन । 
पेचकिकपोकविगलहानधरनौज्ञौकरंविवृद्धमिव ॥ १६३ 


त्रावरणमिव रजन्याः पठितौषधमिव च वृद्धवेश्यानाम्‌ । 
तिमिरमराजत परितस्तरुणतमालतरुकानमच्छायम्‌ ॥ १६४ 


अभिनववासवदत्ता 


भुवनत्रयविजिगीषाप्रस्थानायोद्यतस्य कुसुमेषोः । 
खाजाञ्जलयो रतिकरकीर्णा इव नभसि तारका रेजुः ॥ 


रवितव्रिरहातुरनलिनीमन इव भिन्नं द्विधा रथाङगयुगम्‌ । 
उदजुम्भतान्धकारं डावंरमीश्गलकाछिमोदारम्‌ ॥ 


अथ रजनिराजकन्याकन्दूक इव मदनकनकमुकूर इव । 
उदयमवाप शशाङ्धो गगनमहासौधहैमकुम्भ इव ॥। 


भृवनत्रयविजिगीषोरतनोः प्रस्थानपूणेकुम्भ इव 
प्राचीवधूललाटग्रक्णप्तबन्धूककुसुमतिलक इव ॥। 


उदयगिरिश्ुडगसडःगतयुन्दरमन्दारकुयुमगृच्छ इव । 
आखण्डलदिग्योषाकुडकू मपङ्कारुणस्तनाग्रमिव ॥ 


भत्रान्तरे बभूवुस्संवादाः प्रियतमेषु दूतीनाम्‌ । 
कुकटाभिः प्रह्तानामित्थं दूय्थास्सविस्तरास्सरसाः ॥ 


आत्मानमवस्त्रीकृतमाकल्यसि तत्त्वतो न कान्तत्वं । 
चिन्तयसि दूकभा तां चेतसि कान्तां सखेदमिव कान्त ॥ 


वीरस्स सम्प्रहाराद्यः भरतिपक्षस्य कुञ्जराक्नयति । 
भुवि राजसेनरहितो नूनं त्वं राजसेन रहितोऽसि ॥ 


आश्रयति जीवनायकमिव सुभगं जीवनायक न छोके । 
स्रदिमाकरेण ललिता करेण सम्पूणे चन्द्रवदना सा॥ 


अथ जगदामुमुदे च इवेतद्रौपान्तरे निविष्टमिव। 
दुगधाणेवमग्नमिब स्फाटिकसदनप्रविष्टमिव ॥ 


अभ बिघटमानदलपुटकंरवमधुबिन्दुपानमुदितानाम्‌ । 
मदमधुकरनिकराणां कलकलनादेन मृखरितदिगन्ते ॥ 

अभिनववासवदत्ता १७ 
ज्योत्स्नापानम रसचको रमिथुनाभिनन्दितागमने । 
रक्निणविन्न {ठर ध्रप्वेदाम्वुकणपहारनिष्णाते ॥ १७६ 
मलयाचलसम्भूते मृदुाते वाति सहतमाकिकया। 
वासवदत्तानगरं श्रपरतु कन्दप्केतुनकरन्दौ ॥ १७७ 


तदनुप्रविश्य नगरीं व्रिभुवनरमणीयमेकदेशगतम्‌ । 


एत वासवदत्तामवन भवनन्दनप्रभावस्सः॥। १७८ 
मदु कुपवमानकम्पितगगनदमपुष्पमञ्जरोभिरिव । 

कलित पताकिकाभिगगनपुरश्रीप्रतजिनीभिरिव ॥ १७९ 
शिखर गतमोकिति रौ घच्छरेन पस्यवतिदकशंनोपगतम्‌ । 
उड्गणपिवाद्रहद्िः प्रासादेवशोभमानमसमानेः ॥ १८० 
बहुकृष्णागरुधूपेः प्रदशिताकाल्जल्दसन्नाहुम्‌ । 
गम्भीरमुरजनादराहुतप्रमदर्बहिणव्यूहम्‌ ॥ १८१ 


निधिमिव कौतुकराशे. कुलगृहुमिव सकलविभ्रामौघस्य । 
आस्थानसिव सुमेषोरुतत्तिस्थानमिव च मज्जिम्नः॥ १८२ 


“द्रउसि द्रत्रसिद्धेरिह चपला चपलायते क्रिमित्येषा | 
अनभिहताऽप्ययि मृम्धे रतवकम्तव कणेतः पत्तितः ॥। १८३ 


त्वर्मादि सुक्रपोरुरेखे मूरया सुरया चिता सूरेषे श्रीः । 

मत्ते स्मरमाह यसे कलदे करदप (स्वि काक्वणितः ॥ १८४ 
सखि मल्परे मलप्प्सितप्रधरुनाऽधिगतासि कुर देव त्वम्‌ । 

तरपवेऽत्र पतेयमिति स्खकिततवती नागकुसुमहरणेषु ॥ १८५ 


अडःगमनङ्गशराणां व्हृतीव हतीरनडःगचेखे ते । 
मौ कितिकहारख्तेयं विहिताविहितायते च प्रम्‌ ॥ १८६ 


अभिनववासवषदत्ता 


उत्कलिके सोत्कलिके वदने वद नेतपङ्धुजोल्लसिते । 
उपयाति किपुपमानं सम्पूणेः पावणेन्दुरपि | 


मन्ये सखि कोऽपि पुमान्वसतीव सतीव्रते तव स्वान्ते । 
वाचः किकानुभूतार्सतधा शतधारसारास्ते ॥ 


केरलि कछिरते तव करकाकरकालमेघखण्डतुखाम्‌ । 
उपयाति कचकलापो विकसितमल्टीस्लगाकलितः ॥ 


कूटिलासितकुन्तक्करि कुन्तकिके कणेमधुरगम्भीराः । 
न च सङगीतध्वनयः पुरगोपूरगोचरा निराम्यन्ते ॥ 


सुरते सुरते स्तनताम्तनताडनजं भखं यदनुभूतम्‌ । 
स्मरता स्मरतापहरं तत्केन तदा वियुक्ताऽसि ॥। 


स्मर्जन्या स्मरजन्थां नखेराणां नउनिशातनखराणाम्‌ । 
कुरुते कुरुते न रुजं धन्यतमा युवत्तिमण्डले त्वमसि ॥ 


कल्पय कूरङगिके त्वं दूर्वाइकूरं कुरडःगशाबेभ्यः | 
कारय किशोरिके त्वं किशोरकं प्रत्यवेक्षणं सहसा ॥ 


तरल्य परं तरककरि कृष्णागुरुघूपपटलमुहामम्‌ । 
कर्पूरिके विकेपय कपूररजोव्रजेन कुचभारम्‌ ॥। 


मानय मातडगशिशोगंमनं मातङगकेऽतिकमनीयम्‌ । 
अयि सखि लिख रारिटेखे शरशिटेखां मम कलाटपटरं त्वम्‌ ॥ 


केतकिके सङ्कुनय दोहखिह्‌ केतकी निकू ञ्जे त्वम्‌ । 
क्रीड।राकुनिशिशूनामाहार शकुनिके दूतं वितर ॥ 


मञ्जरय कुञ्जमेतं मञ्जुरमयि मदनमजञ्जरि क्षिप्रम्‌ । 
श्रुडगारमञ्जरि त्वं विरचय शृडगारकल्पनां सहसा ॥ 

अभिनववासवदत्ता १९ 


ननु सञ्जीविनिके दिश जीवञ्जीवकुलाय मरिचदलम्‌ । 
अयि विलिख मदनलेवे मल्यसमीरस्य मदनटेखं त्वम्‌ ॥ १९८ 


मकराङ्कुशोभिते दिश विसाङकरुरं मकरिके मरालशिशोः। 

सपदि विलासर्वा त्वं विलासयामुं मय्‌रशिशुम्‌ ॥ ११९ 
रेपय तमाक्कि त्वं मक्यजपङ्कुन भवनवाटममुम्‌ । 
काञ्चनमण्टपिक्रायां काञ्चनिकरे विकिर मृगमदोदकणान्‌ ।।” २०० 
इत्थं सवोजनानामन्योन्यं प्रणयपेश्चला वाचः । 

शण्वन्विपरे्ं भवतस मु टृकन्दपकेतुरय तस्याः ॥ २०१ 
स ददं राजकन्यां त्रिभूवनकमनीयरूपलावण्याम्‌ । 


हूद्यामनवद्याडगीं विद्यामिव मन्मथस्य मोहकरम्‌ ॥ २०२ 


अथ तां राजकुमारीं पिवतो विस्फरितेन नयनेन । 
-चिन्तामणिनृपसूनोर्मृविगो जहार चंतःयम्‌ ॥ २०३ 
साऽपि मुमृकं मनोज्ञं दृष्ट्रा दयितम्य तादज्ञं रूपम्‌ । 

आस्तां गृहीतसंज्ञौ मकरन्दसखोजनोपचारग्तौ ॥ २०४ 


एकासनमधिवसतो रनयो रतिमदनयोरिवोल्टसतोः । 
काचित्सखो कलावत्याख्या कन्दपकेतुमाचख्यौ ॥ २०५ 


अयमायेपुत्र समयो वरिस्रम्मकथाविनोदगोष्ठानाम्‌ । 
न च समुचितो यदधुना लघुतरमभिधीयते तस्मात्‌ ॥ २०६ 


या यातनाऽनुभूता त्वदथंमनया नयाम्बुधे सषा ॥ 
रोषो यदि कथकषश्स्यात्तदपि सशेषा भवेदहं कियती ॥ २०७ 


स्वाराज्यतुल्यमपि बत राज्यं प्राज्यं समुञ्ज्ितं भवता। 
कि बहुनाऽऽत्मा तस्या विशङ्कट सङ्कटे समाविष्टः ।।~--~---२०८ 


अभिनववास्वदत्ता 


अस्ति खल्‌ विजयकरेतोविद्याधरनेतुरात्तजयकेतोः । 
अपहुसितमकरकेतुस्तनयस्सनयोऽस्ति पुष्पकेतुरिति ॥ 


तस्म प्रदातुमेषा कन्या निरणायि सम्प्रति हठेन । 
दवः प्रातस्तातेन तु तारुण्यातिक्रमातिचकितेन ॥ 


यद्रोचतेऽत्र भवते भवते भव तेजसांनिधे तत्र । 
सम्प्रति सत्वर” इति सा कथयित्वा सपदि विरराम ॥ 


श॒डगाररेखरभुवा दुडगारभृवाऽथ सुभ्रुवा साकम्‌ | 
सम्मन्त्य तां गृहीत्वा स जगाम रयात्तरङ्गरत्नेन ॥। 
मरुतेव सदागतिना सानप्तगतिना मरालपतिनेव । 
हसितरमनोजवभूम्ना मनोजनाम्ना शक्लाङद्धुसमधाम्ना ।। 
वार्ताञन्वेषणहेतंः स्तस्थौ नगरे स तेत्र मकरन्दः। 
तदनुक्रमेण सोऽयं गत्वा गव्यूतिमःत्रमध्वानम्‌ ॥ 
नरमांसग्रसनादुटकडक र खात्यन्तसङ्कु.लाग्रेण । 
विकटकटकवलनोद्धूटकटुरवकटपूतनाऽऽभटीभाजा । 
उल्काम्‌खम्‌खविसरज्ञ्वरलनज्वालाःजटालनिकटेन | 

[ ` ` ` भागात्थक्.लकलध्वनिना ॥ 
जद्रेखिरामयकौतूकभूतयुगवेष्टूयम निट श्षिखिना । 
कटदहनदद्यमानस्परुटितरटन्नरकर।टिकीर्णेन ॥ 


निगेत्यनिमिषमावराद्विशद्धुटेन इमशानवाटन । 
विन्ध्याटवीं सुमहती विवेश वेश्षन्तदन्तुरप्रान्ताम्‌ ॥। 


प्रल्योदयवेल।मिव भृशप्रवृद्धाकसमुदथाकलिताम्‌ | 
स्वच्छन्दस्थितकौशिककौतुकसीमां सभापिव चूसदाम्‌ ॥ 

अभिनववासवदत्ता २१ 


सत्पुरुषसेवनामिव निरन्तरश्रीफलोदयोत्लसिताम्‌ । 
सद्धा्मिकसम्पदमिव निणिद्राशोकसरलपृन्नागाम्‌ । २२० 


अत्रान्तरे तयोरिहु निद्रामादाय निर्जगाम निशा । 
कूसुमसुकूमारवपुषोरतिदु राध्वगतिकृतबहुश्रयोः ॥ २२१ 


भय समयधीवरेण प्रक्षिप्य निज्ञातरि नभस्सरसि। 
मीनव्रज इव परितो यमाणे तारकानिकरे ॥ २२२ 


स्फ़रदरुणकि रणच्‌ू ड।चक्रमनोज्ञेऽथ दिवसक कवाक । 
तारातण्डुरभरितं नभोऽङगणं चरितुमवतरति ॥ २२३ 


मत्सङ्गमास्प्रवृद्धो द्विजपतिरयमद्य वारुणीस्ङ्गात्‌ । 

प्रततीति हसन्त्यामिव पौरन्दर्यां दिशि प्रसन्नायाम्‌ ॥ २२४ 
अरुणहुरिनखरविदलिततिमिरकरिप्रचुररुधिरसरितेव । 
त्वङगत्तरडःगखुरपुटिदलितोदयपद्मराजरजसेव ॥ २२५ 
पूवेगिरिशुडःगक्तङ्गतविकचजप।कूसुमगृच्छकान्त्येव । 
उदथरिरिखरगेरिकनिजंरपयसेव रक्तबिम्बजुषि॥। २२६ 


ूरवर्थधिरशेखरदर्वीकरबरफणाग्ररत्न।भे । 
गगनेन्द्रनीरुपादपकोमलषल्लवसमुद्रसद्रागे ॥ २२७ 


प्राचीललाटघटितस्कूटक्‌डकूमपङद्धुतिखकसच्छाये । 
घनगगननगररत्नप्राग््रारसुवणेपूणकृम्भनिभे ॥ २२८ 


सन्ध्यालतैककूसुमे मल्जिष्ठापदुसूत्रपिण्डनिभे । 
सन्ध्यारुणसूत्रांञ्चत्प्रचीकाञ्चीसुवणेदीनारे ॥ २२९ 


उदयगिरिधातुरागारुणदिग्जराजचरणसङ्कुाशे 
अपहूततिमिरकदम्बे समुदयमीयुवि सरोजिनीबन्धौ ॥ २३० 


अभिनबवासवदत्ता 


तदनु नभस्सौधाडगणविरचितकूड्‌कूमरसानुलेप इव । 
भिन्नप्रवाटकलोणे प्रसरति बालातपे परितः ।। 


उज्ज्वलदिनकान्तोपलसद्गादिव भगवतस्त्रयीमूर्तः | 
आश्रयति चोष्णरश्मेमयृखजाल़े तदोष्णिमाशञियम ॥ 


कन्दर्पकेतुरासोद्धिवशात्मा सर्व॑रात्रजागरणात्‌ , 
आहा रव्यतिरेकादनेकशतयोजनाध्वखेदाच्च ¦ 


अथ सुष्वाप स कूञ्जे तत्र क्वचिदधिकगृञ्जदलिपुल्जे | 
निष्यन्देन्दरिप्वुन्दस्सुप्त्या तत्कालयुलभयाक्राननः ॥ 


वाक्तवदत्ताऽपि ततस्तत्रैव सहु भरित्रेण सष्व्राप | 
तरणिकरतःप्रमाना वल्छीव म्लानिमानमुषयाम्ती ।। 


अय कत्पमहीरुह इव सकलाशान्तप्रसाधनकान्ते । 
भग्रति महसां पत्यौ सवितरि गगनस्य मध्यमारुढः ।; 
वृध्वोन्मौकितनयनो निध्याय कतागृहु त्रिद्ाशुन्यम्‌ । 
काष्ठां परां प्रपेदे चिन्ताया ह॒न्त दुविभाव्यां सः ॥। 
क्षणमथ विटपितयटेषु क्षणमविरलपल्छत्रामु वल्लीषु । 
क्षणमपि दिक्षु विदिक्षु क्षणमन्विष्य्िक्‌ञ्जयपुजञ्जष्‌ | 


क्षणमथ त्यरस्तटीषु क्षणमपि चलशुष्कपणेनिचयेष्‌ । 
विरहाग्नितप्यमानो विललाप परिश्रमन्नदश्रंसः॥ 


हा ! सखि वासवदत्ते हा सुदतीलोकभूषणप्राये । 
हा भुवनपारभूते हा दयिते क्वनु गताऽसि मां त्यक्त्वा | 


एहि प्रसीद! दयिते! देहि दयाद्रा सृशीतलां दष्टिम्‌ । 
पाहि त्वदेकररणं ब्रूहि कमपराधमीक्षसेऽत्र जने ॥ 

२४० 


२४९१ 


अभिनववासवदत्ता २३ 


करतमुपहासेन सखि क्वान्तर्धानं गताऽसि छत्तिकायाम्‌ । 
कृप्थसि किमित्यकराण्डे दक्षेय सुखचन्द्रविम्बमद्य मम ॥ २४२ 


यान्यनुभूतानि मथा व्यसनानि त्वत्कृते च भूयांसि । 
दयिते ! त्वमेव तेषां प्रमाणमधिकेन कि वचसा॥ २४३ 


हा ! मकरन्दप्ियस्ख! हा प्राणपदं प्रसीद वा त्वमपि। 
देवस्य दुविलसितं पर्येदं ह॒न्त निरपराधिजने ॥ २४४ 


नियतेरहौ विपाको दुरुडध्योऽहो गतिच कारस्य । 
अतिकट्रहह्‌ कटाक्षः प्रसारितो ग्रहगणेनापि ॥। २४५ 


दुस्वप्नफलं किमिदं विसदृशतागृरुजनारिषामथ वा । 
न भवति भवितव्यानामगोचरस्सवेथा जनः कोऽपि ॥ २४६ 


किमसेव्यन्त न गुरवः कि वान कृतप्रदक्लिणा गावः । 
नोपासिताः किमनला न कृतं न्वभयमिह कि शरण्येषु ॥ २४७ 


इति बहु विधं स विलपन्‌ प्राणान्मोक्तुं विनिश्चयं कृत्वा । 
अगमत्सागरकच्छोपान्ते नात्यन्तदूरमध्वानम्‌ ॥ २४८ 


नव्यनलनलदनलिनीवकूलादिमबहुलविटपिसान्द्रेण । 
चपलकपिचलितविगलन्मधुशीकरसिक्तभूमिभागेन ॥ २४९ 


शोतलमर्पानिलसुखसंवाहितपनसशाखिशाखेन । 
दात्यूहुक्‌हृ्हा रवभरितसरित्तटनिकुञ्जपुञ्जेन ॥। २५० 


क्‌क्कूटकूटुम्बवासितसमुत्कटानेकविटपिक्टलेन । 
क द्ुलिनत्यपल्छवशोभाभृरक्िप्यमानदिक्तत्तिना ॥ २५१ 


रोलेयमुरभिलशशिलातलसुखनिद्राणशशञकशाबेन । 
सहका रकाननान्तररोमन्थन्यग्रचमरयूथेन ॥  . -------२५२ 


अभिनववासवदत्ता 


भासन्नकिन्नरीगलगीत श्रव णोत्कहुरिणबृन्देन । 
दशकुकदष्टमरकंटचपेटसम्पातनिहतकीटेन ॥ 

स ददशं तत्र जलधि पुरतः परितो विभासितं फनः \ 
मरयजरसबहुचचितजलमानुषिकापयोधराक। रः ॥! 


शकुनिकुलकबलनाकुलसमृत्पतन्नक्रचक्रचडक्रमणम्‌ | 
जलकरिमकरिसमेतं स्तिमिततिमिडिगलगिलत्रातम्‌ ।॥। 


ऊरमिमरुन्मर्मरितप्रचुरतरोत्तालतालवेनचरतेः | 
जलमानुष-"थुनेरुपमृदितलसत्पुलिनवबालकहेवालम्‌ ।॥। 


चिन्तयति स्म तदाऽसौ यदयं मम दुष्टिगोचरो जलधिः; 


उपक्रतिरेव कृता मे कृतापकृतिनाऽपि हन्त तद्विधिना ।॥ 
तक्षयेऽहमत्र देहं नेक्षे चानातुरात्महुतिदोषं । 
सत्रं सवं कार्यं करोत्यसारे परं न संसारे।। 


कोनाम किन चक्रे हिजराजोऽप्यपजहार गृरुदारान्‌ । 
प्राप्तस्तथा विनाशो ब्राह्मणवधतृष्णया पुरूरवसा ॥ 


विहितपुरोह्हितितनयापाणिग्रहुण पपात स ययात्तिः। 
नहुषरशक्रकलत्रस्णृहुया केभे भृजङगतामेव ॥ 
करिनानलोऽभिभूतः पुुकूत्सः कुत्सितो बभूव परम्‌ । 
दशरथन्‌पतिरपि श्रियरामोनमदेन म॒त्युमापेदे ॥ 


लोके न कोऽपि च जनो निरव्रयो विद्यते न चाद्यापि। 
तदहं देह॒मिदानीं मृञ्चामीति स्वयं स निरिचल्य ॥ 


कुशरलनखररिव रोत्खण्डितपुथुरोमशकलसङ्कीणेम्‌ । 
क्रोष्टुकुलोत्सुष्टतह्‌।ककंटक्परनिरन्त रप्रान्तम्‌ ॥ 

अभिनववासवदत्ता 


दपेणमिव वसुधायास्स्फाटिककट्टिममिवाम्भसां पत्युः । 
पुलिनतलमेत्य जलधि भ्रवेष्टुमुपचक्रमे स मरणेच्छुः ॥ 


सानुग्ररेष्वथ महग्राहेष्वभयङ्धुरेषु मकरेषु । 
क्रष्वक्ररेषु प्रादुरभूत्काऽषि भारती नभसः ॥ 


विरमाय मरणयत्नादभूविता भवतः पुनः प्रियापडगः | 
अचिरेणे” ति मिरंसश्रूत्वा विरराम मरणसाहसतः॥ 


अथ तत इतः परिभ्रमलोलः फलमृरुकलिततनृयात्रः । 
दयितासमागमेच्छुः किथन्त्यनेहांसि तत्र स निनाय ॥ 


अत्रान्तरे समुदभूद्रर्षाकालो वियोगिजनकालः । 
प्रशमित्तरजःप्रसारस्तापस इव विधृतजर्दकरकश्च ॥ 


मथ रतिनखमाजेनङृतरत्नशाकेव रत्नशुवितरिव । 
नभसीन्द्रधनुवेल्ली मदनस्य विलासबष्टिरिव भेजे ॥ 


भतितृष्णवेगवशात्पौतं सकिकेत्सहान्धिशङ्खगणम्‌ । 
नभसि बलाकाव्याजात्समृद्मन्निव रराज जलदौघः ॥ 


घननिकषोपलमध्ये जलदागमहैमकारसङधृष्टा । 
काञ्चनरेखेव तटिल्लेखा शुशुभ नभाऽङगणे सयः ॥। 


जरुदघट।सङघटूनरय पातिता रकानिकाय इव । 

रुरुचे करकानिकरो काजाञ्जलिथिवे मनोजविजिगीषोः । 
प्रचुरेन््रगोपभरितं नवशादलमुल्ललास स्त्र । 

लाक्षारस! ङ्ुककलित स्तनोत्तरीयमिव भूविलासिन्याः ॥ 
धनकलशजले; प्रावृट्चेट्यां सिक्त्वा भृवं गतायां च । 
समुपाजगाम सहसा मन्दरमाविश्रती ररच्चेरी ।| 

अभिनववासवदत्ता 


तदनु भरद्वाजद्धिजवाचाटविशाक्विटपिविटपौषे । 
उद्‌ भ्रान्तशुककुलाकुलकलमक्षत्रप्रविष्टकलहंसे ॥ 


तटनिकटस्थरविचरत्सारसकूरूरसिततरम्यकासारे । 
परितर्शरदारम्भे विजृम्भमाणे परिश्नरमन्विपिने ॥ 


दृष्ट्वा विस्मितचित्तस्युदढं परिरभ्य तामथाप्राक्षीत्‌ | 


"दयिते वास्षवदत्ते जीवितभूते किमेतदाइचर्य॑म्‌ ”\। 


सा प्रत्युवाच चेवं नृपतनयाचान्तमोचया वाच्ा। 
कन्दपकेतुमुत्कट उर्षातपशीतबातसडकिकष्टम्‌ ॥ 

` नन्वायेपुत्र ! भवता मदथेमत्यन्तदुःखमनुभूतम्‌ । 
उत्सृज्य हन्त ! राज्यं परिश्रमस्येक एव विपिनेषु ॥1 
उप आासखिन्नचेतसि निद्राशान्ते तषातुरे भवति । 
वुर्ध्वा प्रथममहं ते फरम्‌खादिकमगामुपाहर्तृम्‌ ॥ 


गत्वा फलमृलादिकमन्विष्यन्ती च तत इतो विपिने 
तक्गृल्मान्तरित पहं पुरतस्सेनानिवेशमद्राक्षम्‌ ॥ 


किममं तातब्यूहौ मामन्वेष्टु समागतः प्रहितः । 
आहोस्विदायंपुन्रव्यूहु इति स्वयमतकंयं मनसि ॥ 


अत्रान्तरे कूतरिचक्कि रातसेनापत्तिबंलोपेतः । 
चारे: कथितोदन्तो दूरादभिध्रावति स्म वेगेन ॥ 


तदनु तदन्यः करिचत््किरातसेनापतिस्तथाभूतः । 
मृगयारसान्‌विद्धस्तच्छ त्वा धावति स्म वेगेन ॥ 
अथ गृध्रयोरिव तयोरेकामिषलृन्धयोरभूदुखख. । 

रविकरततिस्तदाभू्निबिडश रासारदुदिनच्छन्ना ॥ 

अभिनवव। स्वदत्ता २७ 


रणकमंविशारदकरदू रोल्क्षप्तेन मण्डलाडग्रेण 


समरोद्‌भटाः प्रतिभटदलिताः परिषस्वजुस्सुपवंवधूः ॥ २८६ 
समरावखोकनागतनभर्चरानेकचारणौघस्य । 

विरराज चरणराजिस्तोरणमाङेव युद्धरङगस्य ॥ २८७ 
विध्वस्तध्वजपटलं पतत्पताकं वि्ीणंकरवालम्‌ । 

अन्योन्यं निहतमभूत्सन्यं दैन्यं परं गतास्मि तदा ॥ २८८ 
अथ प्रस्याश्रपभमिस्समुनिस्समिदादिक समादाय । 

आगत्य योगद्ष्टया विदितोदन्तौ विखोक्य मां निकटे ॥ २८९ 
आ: पापे { दुललिते त्वदथेमयमाश्रमो मम ध्वस्तः । 

इत्युक्त्वा कूपितो मां शिकामयी पूत्रिकाभवेत्यशपत्‌ ॥ २९० 


तदन्‌ वराकी सेयं भूयो व्यसनानि भजत इति मत्वा । 

अभ्प्रथितस्स भवतो हस्तस्पशर्विधि व्यधाच्छापम्‌'*॥। २९१ 
इत्थं वासवदत्ताचरितं कन्दपेकेतुराकण्यं । 

विस्मितहूदयो मुमुदे नल इव भंम्याः पुनः प्राप्त्या ॥ २९२ 
सत्रान्तरे समागादवृत्तान्तमिमं निशम्य मकरन्दः 

ताभ्यां सह्‌ सहसाऽगात्स्वपुर कूतुको स पाटलीपृत्रम्‌ ॥ २९३ 
तच्रान्वभृत्सभूपस्सुरलोकसुदुलभान्यथ सुखानि 

आनन्दसिन्धुलहरी डोलालौलान्‌बन्धिचेतस्कः ॥ २९४ 
श्रीकाश्यपक्‌ृलजनुषा विदुषामेषा कृतिविधेयेन । 

न रकण्ठी रवकृतिना बाल्ये कौतूहलेन सङ्ग्रथिता ॥ २९५ 


प्रायस्सुबन्धूवचनान्यादाय मया मुदे रसज्ञानाम्‌ । 
आर्याभिग्रेथितोऽयं वासवदत्ताकथासारः ॥ २९६ 


॥ इति अभिनववासवदत्ता ।॥ 

